
Shivakritam 2 Vishnu Stotram

शिवकृतं २ विष्णुस्तोत्रम्

Document Information

Text title : Shivakritam 2 Vishnu Stotram

File name : shivakRRitaM2viShNustotram.itx

Category : vishhnu, vishnu, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishishTa | adhyAya a31.1135||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

Shivakritam 2 Vishnu Stotram

શિવકૃતં ૨ વિષ્ણુસ્તોત્રમ્



મહેશ્વર ઉવાચ ।

યત્તત્ કારણમાહુસ્તત્ સાંખ્યાઃ પ્રકૃતિસંજિતમ્ ।

ત્રિધાભૂતં જગદ્યોનિં પ્રધાનં કારણાત્મકમ્ ॥ ૧ ॥

સત્ત્વં રજસ્તમો વિષ્ણો જગદ્દણં જનાર્દન ।

તસ્ય કારણમાહુસ્ત્વાં સાંખ્યાસ્તત્ત્વવિદો હરે ॥ ૨ ॥

તદ્રૂપેણ ભવાન્ વિષ્ણો પરિણમ્યાધિતિષ્ઠતિ ।

તતો મહાન્ સમુત્પન્નઃ પ્રકૃતિર્યસ્ય કારણમ્ ॥ ૩ ॥

તસ્માત્તુ મહતો ધોરાદહંકારો મહાનભૂત્ ।

સ ત્વમાદૌ જગન્નાથ પરિણામસ્તથા હિ સઃ ॥ ૪ ॥

અહંકારાત્પ્રભો દેવ કારણાનિ મહાન્તિ ચ ।

તન્માત્રાણિ તથા પચ્ચ ભૂતાનિ પ્રભવન્ત્યુત ॥ ૫ ॥

તાનિ ત્વામાહુરીશાનં ભૂતાનીતિ જગત્પતે ।

પૃથિવી વાયુરકાશમપો જ્યોતિશ્ચ પચ્ચમમ્ ॥ ૬ ॥

ચક્ષુર્ધ્ર્વાણં તથા સ્પર્શો રસના શ્રોત્રમેવ ચ ।

મનઃ ષષ્ઠે તથા દેવ પ્રેરકં તત્ર તત્ર હ ॥ ૭ ॥

કર્મેન્દ્રિયાણિ ચાપ્યાહુઃ પાદાદીનિ જનાર્દન ।

ત્વમેવ તાનિ સર્વાણિ કરોષિ નિયતાત્મવાન્ ॥ ૮ ॥

સ્વેષુ સ્વેષુ જગન્નાથ વિષયેષુ તથા હરે ।

નિવેશયસિ દેવેશ યોગ્યામિન્દ્રિયપદ્ધતિમ્ ॥ ૯ ॥

યદા ત્વં રજસા યુક્તસ્તદા ભૂતાનિ સૃષ્ટવાન્ ।

યદા ચ સત્ત્વયુક્તોઽસિ તદા પાતા જગત્રયમ્ ॥ ૧૦ ॥

યદા તે તમ ઉત્કૃષ્ટે તદા સંહરસે જગત્ ।

ત્રિભિરેવ ગુણૈર્યુક્તઃ સૃષ્ટિરક્ષાવિનાશને ॥ ૧૧ ॥
 વર્તસે વિવિધાં ભૂતિમાદાય નિયતાત્મવાન્ ।
 ઇન્દ્રિયાણીન્દ્રિયાર્થેષુ નિયોજયસિ માધવ ॥ ૧૨ ॥
 પ્રાણિનામુપભોગાર્થમન્તઃ સ્થિત્વા જગદ્ગુરો ।
 તસ્માત્સર્વત્ર ભૂતેષુ વર્તસે સર્વગો ભવાન્ ॥ ૧૩ ॥
 બ્રહ્મા ત્વં સૃષ્ટિકાલે તુ સ્થિતૌ વિષ્ણુરસિ પ્રભો ।
 સંહારે રુદ્રનામાસિ ત્રિધામા ત્વમિતિ પ્રભો ॥ ૧૪ ॥
 ભૂમિરપોઽનલો વાયુઃ ખં મનો બુદ્ધિરેવ ચ ।
 એતાઃ પ્રકૃતયો દેવ ભિન્નાઃ સર્વત્ર તે હરે ॥ ૧૫ ॥
 સહસ્રશીર્ષા પુરુષઃ સહસ્રાક્ષઃ સહસ્રપાત્ ।
 સહસ્રોદરસાહસ્રી સહસ્રાત્મા દિવસ્પતિઃ ॥ ૧૬ ॥
 ભૂમિં સર્વાભિમાં પ્રાપ્ય સમદ્રીપાં સસાગરામ્ ।
 અણુઃ સર્વત્રગો ભૂત્વા અત્યતિષ્ઠદ્દશાઙ્ગુલમ્ ॥ ૧૭ ॥
 ત્વમેવેદં જગત્સર્વં યદ્ભૂતં યદ્ભવિષ્યતિ ।
 ત્વત્તો વિરાટ્ પ્રાદુરભૂત્ સમ્રાટ્ ચૈવ જનાર્દન ॥ ૧૮ ॥
 તવ વક્ત્રાજજગન્નાથ બ્રાહ્મણો લોકરક્ષકઃ ।
 પ્રાદુરાસીત્ પુરાણાત્મન્ ષટ્કર્મનિરતઃ સદા ॥ ૧૯ ॥
 રાજન્યસ્તુ તથા બાહ્લોરાસીત્ સંરક્ષણે રતઃ ।
 ઊર્વાર્વૈશ્યસ્તથા વિષ્ણો પાદાચ્છૂદ્ધ ઉદાહૃતઃ ॥ ૨૦ ॥
 એવં વર્ણા જગન્નાથ તવ દેહાત્ સનાતનાત્ ।
 મનસસ્તવ દેવેશ ચન્દ્રમાઃ સમપદ્યત ॥ ૨૧ ॥
 સુખકૃત્ સર્વભૂતાનાં શીતાંશુરમૃતપ્રભઃ ।
 અક્ષણોઃ સૂર્યઃ સમુત્પન્નઃ સર્વપ્રાણિવિલોચનઃ ॥ ૨૨ ॥
 યસ્ય ભાસા જગત્સર્વં ભાસતે ભાનુમાનસૌ ।
 મુખાદિન્દ્રશ્ચાગ્નિશ્ચ પ્રાણાદ્રાયુરજાયત ॥ ૨૩ ॥
 નાભેરન્તરિક્ષમુત્પન્નં તવ દેવ જનાર્દન ।
 ઘૌરાસીતુ મહાઘોરા શિરસસ્તવ ગોપતે ॥ ૨૪ ॥

પદ્ભ્યાં ભૂમિઃ સમુત્પન્ના દિશઃ શ્રોત્રાજજગત્યતે ।
 એવં સૃષ્ટ્વા જગત્સર્વં વ્યાપ્ય સર્વં વ્યવસ્થિતઃ ॥ ૨૫ ॥
 વ્યાપ્ય સર્વાનિમાંલ્લોકાન્ સ્થિતઃ સર્વત્ર કેશવ ।
 તતશ્ચ વિષ્ણુનામાસિ ધાતોર્વ્યામેશ્ચ દર્શનાત્ ॥ ૨૬ ॥
 નારા આપઃ સમાખ્યાતાસ્તાસામયનમદિતઃ ।
 યતસ્ત્વં ભૂતભવ્યેશ તન્નારાયણશબ્દિતઃ ॥ ૨૭ ॥
 વસનાદેવનાદેવ વાસુદેવેતિ શબ્દિતઃ ।
 હરસિ પ્રાણિનો દેવ તતો હરિરિતિ સ્મૃતઃ ॥ ૨૮ ॥
 શં કરોષિ સદા દેવ તતઃ શંકરનામવાન્ ।
 બૃહત્વાહ્ન્યહૃણત્વાચ્ય તસ્માદ્બ્રહ્મેતિ શબ્દિતઃ ॥ ૨૯ ॥
 મધુરિન્દ્રિયનામેતિ તતો મધુનિષૂદનઃ ।
 હૃષીકાણીન્દ્રિયાણ્યાહુસ્તેષામીશો યતો ભવાન્ ॥ ૩૦ ॥
 હૃષીકેશસ્તતો વિષ્ણો ખ્યાતો વેદેષુ પઠ્યતે ।
 કો બ્રહ્મેતિ સમાખ્યાત ઈશોઽહં સર્વદેહિષુ ॥ ૩૧ ॥
 આવાં તવાડુગે સંભૂતૌ તતઃ કેશવનામવાન્ ।
 મા વિદ્યા ય હરે પ્રોક્તા તસ્યા ઈશો યતો ભવાન્ ॥ ૩૨ ॥
 તસ્માન્માધવનામાસિ ધવઃ સ્વામીતિ શબ્દિતઃ ।
 ગૌરેષા તુ યતો વાણી તાં ચ વેદ યતો ભવાન્ ॥ ૩૩ ॥
 ગોવિન્દસ્તુ તતો દેવ મુનિભિઃ કથ્યતે ભવાન્ ।
 ત્રિશિત્યેવ ત્રયો વેદાઃ કીર્તિતા મુનિસત્તમૈઃ ॥ ૩૪ ॥
 ક્રમતે તાંસ્તથા સર્વાસ્ત્રિવિક્રમ ઇતિ સ્મૃતઃ ।
 અણુર્વામિનનામાસિ યતસ્ત્વં વામનાખ્યથા ॥ ૩૫ ॥
 મનનાન્મુનિરેવાસિ યમનાદ્યતિરુચ્યસે ।
 અપશ્ચરસિ યસ્માત્ત્વં તપસ્વીતિ ચ શબ્દિતઃ ॥ ૩૬ ॥
 વસન્તિ ત્વયિ ભૂતાનિ ભૂતાવાસસ્તતો હરે ।
 ઈશસ્ત્વં સર્વભૂતાનામીશ્વરોઽસિ તતો હરે ॥ ૩૭ ॥
 પ્રણવઃ સર્વવેદાનાં ગાયત્રી છન્દસાં પ્રભો ।
 અક્ષરાણામકારસ્ત્વં સ્ફોટસ્ત્વં વર્ણસંશ્રયઃ ॥ ૩૮ ॥

रुद्राणामलभेवास्मि वसूनां पावको भवान् ।
 आदित्यनां भवान् विष्णुसिन्द्रो देवेश्वरो भवान् ॥ ३८ ॥
 अश्वत्थो वृक्षजातीनां ब्रह्मा लोकगुरुर्भवान् ।
 मेरुस्त्वं पर्वतेन्द्राणां देवर्षीणां य नारदः ॥ ४० ॥
 दानवानां भवान् दैत्यः प्रह्लादो भक्तवत्सल ।
 सर्पाणामेव सर्वेषां भवान् वासुकिर्लोकः ॥ ४१ ॥
 गुह्यकानां य सर्वेषां भवान् धनद्रेव य ।
 वरुणो यादसां राजा गङ्गा त्रिपथगा भवान् ॥ ४२ ॥
 आदित्यं सर्वभूतानां मध्यमन्तस्तथा भवान् ।
 त्वत्तः समभवद्विश्वं त्वयि सर्वं प्रलीयते ॥ ४३ ॥
 अहं त्वं सर्वगो देव त्वमेवाहं जनार्दन ।
 आवयोरन्तरं नास्ति शब्दैरर्थैर्जगत्पते ॥ ४४ ॥
 नामानि तव गोविन्द यानि लोके मृच्छन्ति य ।
 तान्येव मम नामानि नात्र कार्या विचारणा ॥ ४५ ॥
 त्वदुपासा जगन्नाथ सैवास्तु मम गोपते ।
 यश्च त्वां द्वेष्टि देवेश स मां द्वेष्टि न संशयः ॥ ४६ ॥
 त्वद्विस्तारो यतो देव अहं भूतपतिस्ततः ।
 न तदस्ति विना देव यत्ते विरहितं हरे ॥ ४७ ॥
 यदासीद्भर्तते यथ्य यथ्य भावि जगत्पते ।
 सर्वं त्वमेव देवेश विना किञ्चित्पथा न हि ॥ ४८ ॥
 स्तुवन्ति देवाः सततं भवन्तं स्वैर्गुणैः प्रभो ।
 ऋद् य त्वं यजुरेवासि सामासि सततं विभो ॥ ४९ ॥
 किमुच्यते मया देव सर्वं त्वं भूतभावनः ।
 नमः सर्वात्मने देव मुनीनां पुनः शिवः ॥ ५० ॥
 अयं जनीत ले विप्रा ये भक्ता द्रष्टुमगताः ।
 अतदेव परं वस्तु नैतस्मात् परमस्ति वः ॥ ५१ ॥
 नमः सर्वात्मने देव विष्णो माधव केशव ।

નમસ્કરોમિ સર્વાત્મત્રમસ્તેઽસ્તુ સદા હરે ।

નમઃ પુષ્કરનાભાય વન્દે ત્વામહમીશ્વર ॥ ૫૨ ॥

ઇતિ હરિવંશાન્તર્ગતં શિવકૃતં વિષ્ણુસ્તોત્રં સમ્પૂર્ણમ્ ।

હરિવંશ । અનુબન્ધ - પરિશિષ્ટ । અધ્યાય અ૩૧.૧૧૩૫ ॥

harivaMsha . anubandha - parishiShTa . adhyAya a31.1135..

Proofread by PSA Easwaran

——
Shivakritam 2 Vishnu Stotram

pdf was typeset on September 30, 2024

——
Please send corrections to sanskrit@cheerful.com

